

ہماری پہچان ہماری زبان

۱۔ جملوں کے درست جوابات۔

(ا) اُردو

(ب) قومی یک جہتی کو

(ج) ہندی

(د) محفوظ

(ه) ممالک

۲۔ سوالات کے جوابات۔

(ا) اُردو وہ واحد زبان ہے جو پورے ملک میں سمجھی اور بولی جاتی ہے، اور یہی زبان ہمیں ایک قوم بناتی ہے۔ یہی وجہ ہے کہ اُردو کو ہماری 'قومی زبان' کہا جاتا ہے۔

(ب) ہم چاہے پاکستان کے کسی بھی صوبے میں رہتے ہوں، اُردو کے ذریعے ایک دوسرے سے آسانی بات کر سکتے ہیں اور آپس میں ایک دوسرے کو بہتر طور پر سمجھ سکتے ہیں۔

(ج) چونکہ اُردو وہ واحد زبان ہے جو پورے ملک میں سمجھی اور بولی جاتی ہے، اس لیے دیگر زبانیں بولنے والے افراد بھی اُردو میں ہی ایک دوسرے سے بات چیت کرتے ہیں۔ اسی لیے اُردو زبان ہماری یک جہتی اور محبت کی علامت ہے۔

(د) اگر ہم اپنی زبان کو چھوڑ دیں گے تو اس زبان کی شاعری اور ادب کا خزانہ بھی ہمارے ہاتھ سے نکل جائے گا، اور ہم اپنی پہچان اور بنیاد کو بھی کھو دیں گے۔

(ه) دُنیا کے تمام ترقی یافتہ ممالک اپنی زبان سے محبت کرتے ہیں اور اُسی زبان میں بات چیت کرتے ہیں۔ وہ اپنی زبان میں تعلیم حاصل کرتے ہیں اور ترقی کی راہوں پر آگے بڑھتے ہیں۔

۳۔ رموز اوقاف (ختمہ، سکتہ، سوالیہ) کا استعمال۔

(ا) اُردو پاکستان کی قومی زبان ہے۔

(ب) اُردو زبان ادب، شاعری اور نثر میں مالا مال ہے۔

(ج) کیا آپ اُردو زبان بول سکتے ہیں؟

(د) اُردو زبان کو فخر سے بولنا چاہیے۔

(ه) پاکستان میں سندھی، پنجابی، پشتو اور بلوچی زبانیں بھی بولی جاتی ہیں۔

۴۔ طلبہ کو تقریر کے مراحل کے مطابق تقریر خود تحریر کرنے کا موقع دیجیے اور اگر ضرورت ہو تو اُن کی رہ نمائی کیجیے۔

۵۔ بصری الفاظ کے جملے۔

الفاظ	جملے
ثقافت	ہر ملک کی اپنی منفرد ثقافت اور روایات ہوتی ہیں۔
یک جہتی	مشکل وقت میں قوم نے یک جہتی کا مظاہرہ کیا۔
فخر	ہمیں اپنی زبان اور ثقافت پر فخر ہے۔
نثر	اردو ادب میں نثر اور نظم دونوں کی اپنی اہمیت ہے۔
ورثہ	تاریخی عمارتیں ہمارا قومی ورثہ ہیں۔